

‘राहुल गांधी देश को जोड़ने निकले हैं, यात्रा में मिल रहे जनसमर्थन से भाजपा के नेता बौखला गए हैं’

अमित शाह के बयानों पर पीसीसी अध्यक्ष डोटासरा और चिकित्सा मंत्री परसादी लाल मीणा ने किया कटाक्ष

जयपुर, (का.प्र.) देश के गृहमंत्री अमित शाह के जोधपुर दौर के दौरान दिए गए भाषण को लेकर प्रदेश कांग्रेस अध्यक्ष गोविंद सिंह डोटासरा और राज्य के चिकित्सा मंत्री परसादी लाल मीणा ने कटाक्ष करते हुए कहा है कि देश के गृह मंत्री के दौर से लोगों को बहुत आशा होती है, लेकिन अमित शाह अनर्गल बातें करते रहे और उन्होंने मूल मुद्दों से ध्यान हटाने के लिए गलतबयानी की है।

जयपुर में मीडिया से बात करते हुए प्रदेश कांग्रेस अध्यक्ष गोविंद सिंह डोटासरा ने कहा कि प्रदेश में जिस तरह से भाजपा नेताओं के बीच आपसी खींचतान मची हुई है, उससे भाजपा आलाकमान परेशान है। यही कारण है कि अमित शाह को खुद भाजपा के इन नेताओं को समझाने आना पड़ा है। इसी के साथ

डोटासरा ने आरोप लगाया कि देश के गृहमंत्री ने वहां रखे गए एक कार्यक्रम में शहीदों को श्रद्धांजलि देने से मना करके शहीदों का अपमान किया है। उन्हें ऐसा नहीं करना चाहिए था। इसी तरह से राहुल गांधी की टीशर्ट को लेकर गृह मंत्री अमित शाह की ओर से कही गई बात को लेकर डोटासरा ने कहा कि देश में मूल मुद्दे हैं, उन पर कभी भी भाजपा के नेता नहीं बोलते, उसी तरह अमित शाह ने भी उन मुद्दों से दूरी बनाए रखी। एक और राहुल गांधी आज देश को जोड़ने निकले हैं। इस यात्रा में मिल रहे जनसमर्थन से भाजपा के नेता बौखला गए हैं और अनर्गल बातें कर रहे हैं। वहीं डोटासरा ने राज्य की कानून व्यवस्था को लेकर उठाए गए सवालों पर कहा कि अमित शाह भूल गए हैं कि भाजपा शासित गुजरात, मध्य प्रदेश

■ ‘अमित शाह अनर्गल बातें करते रहे, मूल मुद्दों से ध्यान हटाने के लिए गलतबयानी की’

■ ‘राहुल गांधी की टीशर्ट पर सवाल उठाने वाले प्रधानमंत्री मोदी का 10 लाख का सूट भूल गए क्या?’

और उत्तर प्रदेश में राजस्थान से कहीं खराब कानून व्यवस्था की स्थिति है। यदि अमित शाह उस पर भी बोलते तो ज्यादा

अच्छा होता। इसी तरह प्रदेश के चिकित्सा मंत्री परसादी लाल मीणा भारत जोड़ो यात्रा के दौरान राहुल गांधी की टी-शर्ट के हजारों रूपए की होने की बात कहा कि प्रधानमंत्री मोदी के 10 लाख रूपए के सूट को कोई भूला नहीं है। वह सूट कहा गया। उन्होंने कहा कि राहुल गांधी की टी-शर्ट का भुगतान किसने किया, क्या कीमत थी। यह कोई कैसे बता सकता है। यह सब बीजेपी का प्रोगेंडा है। इस तरह की टिप्पणी किसी को नहीं करनी चाहिए, यह ओछी हरकत है। इसके साथ ही अमित शाह के राजस्थान दौर पर उन्होंने कहा कि वे भारत के गृहमंत्री हैं वे कहीं भी आ जा सकते हैं। उन्हें कोई रोकने वाला नहीं है।

मीणा ने कहा कि राहुल गांधी भारत जोड़ो यात्रा पर पैदल कन्याकुमारी से कश्मीर तक जा रहे हैं। सरकार की फेल



शहर में बरसात के कारण पनपे मच्छरों की वजह से मलेरिया व डेंगू की बीमारी इस समय घर-घर में पांव पसार रही है। इससे बचाव के लिये नगर निगम जगह-जगह फोगिंग करवा रहा है। शनिवार को निगम कर्मचारियों ने शहर के बाहरी इलाकों में फोगिंग की।

राष्ट्रीय जल पुरस्कार के लिए आवेदन मांगे

जयपुर, (का.सं.)। केंद्र सरकार के जल शक्ति मंत्रालय ने चौथे राष्ट्रीय जल पुरस्कार के लिए आवेदन आमंत्रित किए हैं। यह पुरस्कार ऐसे चयनित गैर-सरकारी संगठनों, ग्राम पंचायतों, शहरी स्थानीय निकायों, जल उपयोगकर्ता संघों, संस्थानों, कॉर्पोरेट क्षेत्र, व्यक्तियों आदि सहित सभी हितधारकों को दिया जाता है, जिन्होंने वर्षों जल द्वारा भूजल वृद्धि की नवीन प्रथाओं को अपनाकर जल संचयन और कृत्रिम पुनर्भरण, जल उपयोग दक्षता को बढ़ावा देना, पानी के पुनर्चक्रण और पुनः उपयोग और लक्षित क्षेत्रों में लोगों की भागीदारी के माध्यम से जागरूकता पैदा करने आदि क्षेत्रों में उल्लेखनीय कार्य किया है।

चौथे राष्ट्रीय जल पुरस्कार में सर्वश्रेष्ठ राज्य, सर्वश्रेष्ठ जिला, सर्वश्रेष्ठ ग्राम पंचायत, सर्वश्रेष्ठ शहरी स्थानीय निकाय, सर्वश्रेष्ठ मीडिया (प्रिंट और इलेक्ट्रॉनिक), सर्वश्रेष्ठ स्कूल, कैम्पस उपयोग के लिए सर्वश्रेष्ठ संस्थान, सर्वश्रेष्ठ उद्योग, सर्वश्रेष्ठ एनजीओ, सर्वश्रेष्ठ जल उपयोगकर्ता संघ तथा सीएसआर गतिविधियों के लिए 11 श्रेणियां हैं।

जेडीए 12 साल पुरानी दर से करे भूखंड आवंटन

जयपुर, (का.सं.)। महानगर की स्थाई लोक अदालत ने जेडीए को निर्देश दिए हैं कि वह परिवारी को अपनी आवासीय योजना में तीन माह के भीतर वर्ष 2010 में रही योजना की दर से भूखंड का आवंटन करे। इसके साथ ही जेडीसी उस समय निकाली गई योजनाओं के प्रभारी अधिकारी रहे अफसरों पर विभागीय कार्रवाई करे। स्थाई लोक अदालत ने यह आदेश ओमप्रकाश अग्रवाल के परिवाद पर दिए। अदालत ने अपने आदेश में कहा कि मामले में परिवारी की कोई लापरवाही नहीं रही है और जेडीए की लापरवाही व सेवा दोष स्पष्ट तौर पर साबित है। परिवारी ने जेडीए से कई बार खुद को अन्य आवासीय योजनाओं में समायोजित करने का आग्रह किया, लेकिन जेडीए ने ना तो भूखंड का आवंटन किया और ना ही उसे मांगपत्र जारी किया। मामले के अनुसार, परिवारी ने जुलाई 2010 में जेडीए की अमृत

■ अदालत ने जेडीसी से कहा कि वे उस समय निकाली गई योजनाओं के प्रभारी अधिकारी रहे अफसरों पर विभागीय कार्रवाई करें

■ अदालत ने अपने आदेश में कहा कि मामले में परिवारी की कोई लापरवाही नहीं रही है और जेडीए की लापरवाही व सेवा दोष स्पष्ट तौर पर साबित है

कुंज आवासीय योजना में 25 हजार रूपए जमा करवाकर भूखंड आवंटित करने के लिए आवेदन किया था। इस दौरान 7 अक्टूबर 2010 को जेडीए ने आवंटन पत्र जारी करने के लिए चाहे गए सभी दस्तावेज भी परिवारी से प्राप्त कर लिए, लेकिन जेडीए ने उसे भूखंड आवंटित नहीं किया। मामला स्थाई लोक अदालत में पहुंचने पर जेडीए ने कहा कि हाईकोर्ट की रोक के आदेश से पहले अमृत कुंज योजना के पूरी राशि जमा करवा चुके 140 आवंटितियों को पास की अन्य भूमि पर बसी दीनदयाल नगर

युवक से 50 हजार रुपये की ठगी

जयपुर। वैशाली नगर इलाके में एक युवक से ऑनलाइन ठगी हो गई। पुलिस ने बताया खातीपुरा निवासी पंडित मोहम्मद शोएब डायलबीटीज केयर एंड जनरल हॉस्पिटल में काम करता है, जालसाज के झांसे में पीड़ित आ गया और ओटीपी बता दिया, जिसके बाद बैंक खाते से 50 हजार रुपये पार हो गए।

हवाई पट्टियों के विस्तार के लिये 37.75 करोड़ रुपए की मंजूरी

जयपुर, (का.सं.)। मुख्यमंत्री अशोक गहलोत ने राज्य की 10 हवाई पट्टियों के विस्तार एवं विभिन्न निर्माण कार्यों के लिए 37 करोड़ 75 लाख रूपए की वित्तीय स्वीकृति प्रदान की है। गहलोत की मंजूरी से राज्य स्वामित्व वाली इन हवाई पट्टियों पर रनवे रीकारपेंटिंग, बाउंड्री वॉल निर्माण, कंपाउंड वॉल निर्माण, हवाई पट्टी का नवीनीकरण सहित

समस्याओं व चुनौतियों पर चर्चा करने के साथ ही समाधान पर भी बात करनी चाहिए। जस्टिस रस्तोगी ने यह विचार शनिवार को सांगानेर न्यायालय के रजत जयंती समारोह में वर्तमान न्याय व्यवस्था चुनौतियों व समाधान विषयक सेमीनार में रखे। उन्होंने कहा कि आज हम रजत जयंती समारोह मना रहे हैं और कुछ साल बाद स्वर्ण जयंती भी मनाएंगे, लेकिन उस दिन हमारा रोज मैप क्या रहेगा यह सोचना भी बेहद जरूरी

है। वहीं हाईकोर्ट के एक्टिंग सीजेएमएम श्रीवास्तव ने कहा कि कोर्ट में जितने केसेज पेंडिंग हैं उनमें से 60 फीसदी साधारण प्रकृति के हैं। इन केसेज को आपसी समझौता व मध्यस्थता सहित अन्य वैकल्पिक तरीकों से हल किया जा सकता है, सभी को मिलकर इस दिशा में काम करना होगा। कार्यक्रम में हाईकोर्ट के जस्टिस सुदेश बंसल, अनूप ढंड, उमाशंकर व्यास सहित अन्य न्यायिक अधिकारी व प्रशासनिक अधिकारी भी शामिल हुए।

केसेज में डिस्पोजल नहीं, डिसीजन करें कोर्ट : जस्टिस रस्तोगी

राज्य की दस हवाई पट्टियों का होगा विस्तार

विभिन्न कार्य होंगे। इनमें कोलाना (झालावाड़) हवाई पट्टी के लिए मेगा हाइवे एवं बुद्ध मण्डावर रोड शिफ्टिंग व बाउंड्री वॉल निर्माण के लिए 14 करोड़, आबू रोड (सिराही) हवाई

पट्टी की रनवे रीकारपेंटिंग एवं बाउंड्री वॉल की ऊंचाई में वृद्धि के लिए 4 करोड़, फलौदी (जोधपुर) हवाई पट्टी के रनवे की रीकारपेंटिंग के लिए 1.97 करोड़, तलवाड़ा (बांसवाड़ा) हवाई पट्टी की रनवे रीकारपेंटिंग व एप्रोच रोड की मरम्मत एवं प्रतीक्षालय भवन के निर्माण के लिए 3.40 करोड़ रूपये की लागत से कार्य किए जाएंगे।

तीन लोगों के गले से चैन तोड़ी

जयपुर। जवाहर सर्किल, मालवीय नगर और बजाज नगर इलाके में बाइक सवार बदमाश एक महिला सहित तीन जनों की सोने की चैन तोड़ ले गए। पुलिस ने बताया जवाहर सर्किल इलाके में कान्हा रेस्टोरेंट के पास 9 सितंबर की रात बाइक सवार बदमाश विवेक विहार निवासी डालचंद कोली से मारपीट कर सोने की चैन तोड़ ले गए। मालवीय नगर इलाके स्थित निनोबा विहार में बदमाश 8 सितंबर की शाम घर के पास घूम रही प्रेमी देवी की सोने की चैन तोड़ ले गए। इधर, बजाज नगर इलाके में संजय जैन की सोने की चैन तोड़ ले गए।

संघू एक अंडर के स्कोर के साथ संयुक्त 31वें स्थान पर फिसले

नारा (जापान), 10 सितंबर। भारतीय गोल्फर अजितेश संघू सिनहैन डोंगहेई ओपन के तीसरे दिन शनिवार को एक अंडर 70 का कार्ड खेलने के बाद संयुक्त रूप से 31वें पायदान पर पहुंच गये। वह दूसरे दौर के बाद संयुक्त रूप से 13वें स्थान पर था। उन्होंने तीसरे दौर में चार बर्डी और तीन बोगी लगाये। कट में जगह बनाने वाले एक अन्य भारतीय शिव कपूर ने भी इस दौर में एक अंडर 70 का कार्ड खेला और वह संयुक्त 60वें से संयुक्त 65वें स्थान पर फिसल गये। कपूर ने तीन बर्डी लगाने के साथ दो बोगी किये।

भारतीय महिलाओं ने मालदीव को 9-0 से रौंदा

काठमांडू, 10 सितंबर। भारतीय महिला फुटबॉल टीम ने सैफ महिला चैंपियनशिप 2022 में शनिवार को एकतरफा मुकाबले में मालदीव को 9-0 से मात दी। भारत की ओर से अंजू तमांग (24, 45, 2, 85, 88) ने सर्वाधिक चार गोल किये। इसके अलावा डांगमेई प्रेस (53, 86) ने दो गोल किये, जबकि प्रियंका देवी (42), सौम्या गुगुलोथ (55) और कश्मीना (84) ने एक-एक गोल जमाया। दूसरी ओर, मालदीव एक बार भी बॉल को भारतीय गोलकीपर के पार नहीं पहुंचा सकी और भारत ने 9-0 के विशाल अंतर से यह मुकाबला जीत लिया। भारतीय टीम ने सैफ चैंपियनशिप के अपने पहले मुकाबले में पाकिस्तान को 3-0 से मात दी थी। भारत का आलावा मुकाबला सोमवार को बांग्लादेश के खिलाफ होगा।

सैलिसबरी और राजीव राम को पुरुष युगल का खिताब

न्यूर्याक, 10 सितंबर। ब्रिटेन के जो सैलिसबरी और अमेरिका के राजीव राम को जोड़ी ने सीधे सेटों में जीत दर्ज करके लगातार दूसरी बार अमेरिकी ओपन टेनिस टूर्नामेंट में पुरुष युगल का खिताब जीता। सैलिसबरी और राम ने वेस्ले क्लूहोफ और नील स्कूप्की को 7-6 (4) 7-5 से पराजित किया। यह तेशेवर युग में केवल दूसरा अवसर है जबकि जोड़ी अमेरिकी ओपन में पुरुष युगल का अपना खिताब बरकरार रखने में सफल रही। सैलिसबरी ने विजयी शॉट जमाने के बाद हाथ हवा में लहराए और फिर अपने साथी राम को गले लगा दिया। महारानी एलिजाबेथ द्वितीय के निधन के कारण यह ब्रिटिश खिलाड़ी इससे अधिक जश्न भी नहीं मना सकता था। सैलिसबरी काली पट्टी बांधकर कोर्ट पर उतरे थे। उन्होंने कहा, यह खुलकर जश्न मनाने का समय नहीं है क्योंकि स्वदेश में सभी दुख में हैं। निश्चित तौर पर हम इस सफलता से खुश हैं लेकिन यह इसके साथ ही दुखद समय भी है। सैलिसबरी ने इस जीत से सुनिश्चित किया कि वह युगल रैंकिंग में नंबर एक खिलाड़ी बने रहेंगे।

कोहली कौशल के मामले में मुझ से बेहतर : सौरव गांगुली

नयी दिल्ली, 10 सितंबर। एशिया कप में शानदार शतक के साथ लय में वापसी करने वाले विराट कोहली की भारतीय क्रिकेट बोर्ड के अध्यक्ष सौरव गांगुली ने तारीफ करते हुए कहा कि यह स्टाइल बल्लेबाज एक खिलाड़ी के रूप में उनसे 'अधिक कुशल है'। कप्तान के तौर पर दोनों को आक्रामक शैली की क्रिकेट के लिए जाना जाता था लेकिन गांगुली के मुताबक कौशल के मामले में कोहली उनसे बेहतर है। गांगुली ने 'यू-टचयूव' पर 'रणवीर शो' में कोहली के बारे में कहा, "मुझे नहीं लगता कि (कप्तान) तुलना होनी चाहिए तुलना एक खिलाड़ी के तौर पर कौशल के मामले में होनी चाहिए। मुझे लगता है कि वह मुझसे ज्यादा कुशल है।"

कोहली को अपने अंतरराष्ट्रीय शतक के लिए 1020 दिन तक इंतजार करना पड़ा। उन्होंने अंतरराष्ट्रीय क्रिकेट से एक महाने का ब्रेक लेने के बाद एशिया कप से टीम में वापसी की और अफगानिस्तान के खिलाफ भारत के आखिरी 'सुपर फोर' मैच में गुरुवार को दुबई में 61 गेंद में नाबाद 122 रन की शानदार पारी खेली। गांगुली ने कहा, "हम अलग-अलग दौर में खेले और हमने काफी क्रिकेट खेला। मैं अपनी पीढ़ी में खेला, और वह अभी खेलना जारी रखेगा, शायद मुझसे ज्यादा



खेल खेलेगा।" उन्होंने कहा, "मैंने कोहली के मुकाबले ज्यादा क्रिकेट खेला है लेकिन इस मामले में वह मुझ से आगे निकलेगा। वह कमाल का खिलाड़ी है।"

गांगुली ने कहा कि क्रिकेट कैलेंडर काफी व्यस्त हो गया है और कोरोना वायरस महामारी के कारण पृथ्वीवास जैसी चीजों से पिछले दो सत्र काफी मुश्किल रहे। गांगुली से जब पूछा गया कि कोहली जब संघर्ष कर रहे थे तब क्या उन्होंने कोई सलाह दी थी। गांगुली ने कहा, "वे (टीम) बहुत यात्रा करते हैं, मुझे उनसे मिलने का समय नहीं मिलता।" उन्होंने कहा, हर किसी के प्रदर्शन पर मीडिया की नजर रहती है। समय के साथ खिलाड़ियों के नाम बदलते रहते हैं। मुझे हालांकि इसका पता नहीं रहता है कि मीडिया में किसकी बात चल रही है क्योंकि होटल में पहुंचने के बाद मैं सबसे पहले रिसेप्शन पर कहता हूँ कि मुझे अखबार नहीं चाहिये।"

अपने क्रिकेट करियर के दौरान कोच ग्रेग चैपल से विवाद सहित कई उतार-चढ़ाव देखने वाले गांगुली ने कहा कि क्रिकेटर्स को अपने खराब प्रदर्शन को भी सकारात्मक तरीके से लेना चाहिये। उन्होंने कहा, "मैं किसी मानसिक परेशानी से नहीं गुजरा। मेरे लिए अच्छे और बुरे दोनों तरह के समय रहे।"

एशिया के ताज के लिये भिड़ेंगे श्रीलंका, पाक

दुबई, 10 सितंबर। श्रीलंका को एशिया कप 2022 के पहले मैच में जब अफगानिस्तान के हाथों शिकस्त मिली थी तो यह उसकी पिछले 35 टी20 अंतरराष्ट्रीय मैचों में 28वीं हार थी, लेकिन दसुन शानाका की टीम ने इसके बाद एशिया कप का पूरा परिदृश्य ही बदल दिया। श्रीलंका ने एशिया कप 2022 के पहले मैच में हार के बाद अपने अगले चार मुकाबले जीतते हुए सात बार की एशिया कप चैंपियन भारत को हराया और सुपर-4 मैच में अफगानिस्तान को मात देकर अपना पिछला बदला भी चुका लिया। कोच क्रिस सिल्वरवुड की टीम ने बल्लेबाजी से लेकर गेंदबाजी और फील्डिंग तक उल्टू प्रदर्शन करते हुए फाइनल तक का सफर तय किया और अब वह छठी बार एशिया कप की ट्राफी उठाने से सिर्फ एक कदम दूर है।

रिविवा (11 सितंबर) को फाइनल में श्रीलंका के सामने दो बार की एशिया कप चैंपियन पाकिस्तान की चुनौती है। श्रीलंकाई टीम शुक्रवार को हुए ड्रेस रिहर्सल मैच में पाकिस्तान को पांच विकेट से हरा चुकी है, हालांकि बाबर आजम की टीम से फाइनल में आक्रामक क्रिकेट की उम्मीद है। श्रीलंकाई स्पिनर यूएई की पिचों पर अपना लोहा मनवा चुके हैं। वानिंदू हसरंगा और महीषा तीक्ष्ण ने शुक्रवार के मैच में पाकिस्तान के पांच बल्लेबाजों को

पवेलियन भेजा और सिर्फ 5.20 की इकॉनमी से रन दिये थे। श्रीलंका के बल्लेबाजों ने भी टूर्नामेंट में अपने शानदार प्रदर्शन से सबका दिल जीता है। पाकिस्तान के उलट श्रीलंकाई टीम बल्लेबाजी में एक-दो खिलाड़ियों पर निर्भर नहीं है जो कप्तान बाबर ने टूर्नामेंट के पांच मैचों में सिर्फ 6.3 रन बनाये हैं, हालांकि श्रीलंका के खिलाफ पिछले मैच में उन्होंने 30 रन की पारी खेलकर लय हासिल करने का संकेत दिया। मोहम्मद रिजवान शानदार फॉर्म की बदीलत एशिया कप 2022 में 226 रन बना चुके हैं, लेकिन उनके अलावा किसी भी पाकिस्तानी बल्लेबाज ने लगातार रन नहीं बनाये हैं। रिजवान एशिया कप 2022 में दो बार बड़ी पारी खेलने में असफल रहे हैं, जिसमें से एक बार (श्रीलंका के खिलाफ) पाकिस्तान ऑलआउट हो गयी थी, जबकि दूसरी बार (अफगानिस्तान के खिलाफ) उसने नौ विकेट गंवाकर मैच जीता था।

वाटिका हारी, उत्तराखंड पर यूनाइटेड भारी

नयी दिल्ली, 10 सितंबर। फ्रेंड्स यूनाइटेड ने सन्डे की तिकड़ी की बदौलत दिल्ली प्रीमियर लीग के एकरफा मुकाबले में शनिवार को उत्तराखंड की 6-0 से हरा कर बड़ी जीत दर्ज की। दिन के दूसरे मैच में रॉयल रेंजर्स ने खिलाता की दौड़ में शामिल वाटिका एफसी को 3-0 से हराकर चौकाने वाला परिणाम निकाला। खेला इंडिया महिला प्रीमियर लीग में गढ़वाल एफसी ने दीपिका पाल और बनिफिलिया क्रिस्टोफर की तिकड़ी से जगुआर को दर्जन भर गोलों से परास्त किया।

नंबर एक के लिये अल्काराज, रूड की जंग

न्यूर्याक, 10 सितंबर। स्पेन के युवा समसनी टेनिस खिलाड़ी कार्लोस अल्काराज ने सेमीफाइनल में अमेरिका के फ्रांसेसटियाफो को हराकर यूएस ओपन फाइनल में कैम्पर रूड के साथ मुकाबला सुनिश्चित किया। 19 वर्षीय अल्काराज ने शुक्रवार को चार घंटे 19 मिनट चले मैच में टियाफो को 6-7(6), 6-3, 6-1, 6-7(5), 6-3 से मात देकर अपने पहले ग्रैंड स्लैम फाइनल में जगह बनायीं। अल्काराज ओपन युग में अमेरिकी दिग्गज पीट सेम्प्रास के बाद यूएस ओपन फाइनल में पहुंचने वाले दूसरे किशोर हैं। अल्काराज ने जीत के बाद कहा, "एक ग्रैंड स्लैम के सेमीफाइनल में आपको सब कुछ झोंक देना होता है। हमें आखिरी बॉल तक लड़ना होता है। इससे फर्क नहीं पड़ता कि हम पांच घंटे लड़ रहे हैं या छह घंटे। फ्रांसेस ने कोर्ट पर अपना सब कुछ दिया।



यह अद्भुत है।" तृतीय सीड अल्काराज का सामना फाइनल में नॉर्वे के पांचवीं सीड कैम्पर रूड से होगा जो कारेन खचानोव को 7-6(5), 6-2, 5-7, 6-2 से हराकर आ

रहे हैं। अल्काराज की तरह रूड ने भी अब तक कोई ग्रैंड स्लैम खिताब नहीं जीता है। दोनों खिलाड़ी एटीपी रैंकिंग में नंबर एक की दौड़ के कान्धार हैं, और फाइनल जीतने वाला खिलाड़ी साल के आखिरी ग्रैंड स्लैम खिताब के साथ-साथ शीर्ष रैंकिंग भी हासिल करेगा। यदि 19 वर्षीय अल्काराज न्यूर्याक में ट्राफी उठाते हैं तो वह 1973 के बाद एटीपी रैंकिंग में पहले स्थान पर पहुंचने वाले सबसे युवा खिलाड़ी बन जाएंगे। अल्काराज ने फाइनल के बारे में कहा, "बड़ी चीजों के लिए लड़ने में सक्षम होना आश्चर्यजनक है। मैं पहली बार किसी ग्रैंड स्लैम के फाइनल में पहुंचा हूँ। मुझे अब एक अविश्वसनीय खिलाड़ी (रूड) का भी सामना करना है। वह फाइनल खेलने के हकदार है। उन्होंने रोला गैरो में भी एक ग्रैंड स्लैम फाइनल खेला।"

बाबर आजम की तारीफ करने वाले 3 युवकों पर मामला दर्ज

कोलार, 10 सितंबर। कर्नाटक के कोलार में पुलिस ने समुद्रा विश्वेश के तीन युवकों पर पाकिस्तान क्रिकेट टीम का समर्थन करने के लिये मामला दर्ज किया है। शिकायतकर्ता आर वैकटेशया के अनुसार एशिया कप में भारत और पाकिस्तान के बीच रिविवा को खेले गये मुकाबले में पाकिस्तान की जीत के बाद समुदाय विशेष के युवकों ने बाबर आजम की टीम की तारीफ करते हुए अपने व्हाट्सएप स्टेटस पर तस्वीरें और संदेश साझा किये थे। पाकिस्तान ने करीबी मुकाबले में एक गेंद रहते भारत को हराया था।